

## સંગમેશ્વર, સચ્ચિદાનંદ

સંગમેશ્વર, સચ્ચિદાનંદ;

શુદ્ધ-આનંદ,

જય જયકાર, જય સચ્ચિદાનંદ.

નિર્ભેદી, પરમાનંદ;

સુખધામ સ્પંદ,

જય જયકાર, જય મુક્તિ-ફલાકંદ.... સંગમેશ્વર...

વિપરીત બુદ્ધિની, આંધીને શમાવવા,

સ્વધર્મ શુદ્ધિથી, શાંતિ મંત્ર આપવા;

વીતરાગ, તર્જ, સૂર-તરંગ;

સર્વધર્મ-સંઘ,

સરળ-સહજ આત્મ સ્વરૂપ, ચતુર્ગતિ વંદ્ય.... સંગમેશ્વર...

સત્ત્વહીન દરિદ્રોના, દેહાધ્યાસ ટાળવા;

પાપલીન પરાર્થીની, પાશવતા બાળવા.

જ્ઞાન અવતાર, આ પુનિત ગંગ;

મુક્તિનાદિ શંખ,

જગત્કલ્યાણકાર, શાશ્વતાનંદ... સંગમેશ્વર...

ધર્મગ્લાનિ વધે ત્યારે, માયા લૂટે ઘરબાર,

રૌદ્ર-આર્ત દુષ્કાળે, 'જ્ઞાની' ધરે અવતાર.

પ્રેમ-કરુણા, પુરુષોત્તમ પૂર્ણ,

નિષ્કિંકરાનંદ;

ઉપરીના ઉપરી, 'આ' 'દાદા'ને નમન.

